



# राजपत्र, हिमाचल प्रदेश (वसाधारण)

हिमाचल प्रदेश राज्य सचिव द्वारा प्रकाशित

शिमला, सोमवार, 7 फरवरी, 2000/18 मार्च, 1921

हिमाचल प्रदेश सरकार

खाद्य एवं आपूर्ति विभाग

अधिसूचना

बिलासपुर, .. जनवरी, 2000

क्रमांक एफ0डी0एस0- 8-19 (आपूर्ति)—इस कार्यालय अधिसूचना संख्या एफ0 डी0 एस0 8-16 (आपूर्ति)-III-2861-2910, दिनांक 21-5-99 एवम् सम संख्या 7962--8000, दिनांक 2-12-99 की निरन्तरता में, मैं, जगदीश चन्द्र शर्मा, भा0 प्र0 से0, जिला दण्डाधिकारी, बिलासपुर, जिला बिलासपुर, हिमाचल प्रदेश जमाखोरी व मुनाफाखोरी निरोधक आदेश, 1977 की धारा 3 (1) (ई) में प्रदत्त शक्तियों का प्रयोग करते हुए,

हिमाचल प्रदेश राज्य आपूर्ति निगम गैस एजेंसी घुमारवीं एवं मै० सैनी गैस सर्विस बिलासपुर के अधिक्षेत्र में आने वाले निम्न स्थानों के लिए 14.2 कि० ग्राम वजन एल० पी० जी० के विक्रय मूल्य निम्न प्रकार से निर्धारित करता हूँ :—

यह आदेश तत्काल लागू होंगे ।

क्र० सं०	गैस वितरक का नाम	विस्तार बिन्दु का नाम	एल० पी० जी० 14.2 कि० ग्राम सिलिण्डर का मूल्य एजेंसी के भण्डार पर	मजदूरी किराया	विक्रय मूल्य
1	हि० प्र० राज्य आपूर्ति निगम गैस एजेंसी घुमारवीं ।	परनाल	149.95	15.00	164.95
2	„	ननांबा	149.95	21.00	170.95
3	मै० सैनी गैस सर्विस बिलासपुर ।	श्री नैणा देवी जी	156.20	22.00	178.20
4	„	स्वारघाट	156.20	19.00	175.20

इसके अतिरिक्त 19 कि० ग्राम भार वाला भरे हुए गैस सिलिण्डर का मूल्य जो कम्पनी द्वारा समय-समय पर निर्धारित किया जाता है पर भी मजदूरी दर/भाड़ा वही होगा जो कि उपरोक्त स्थानों के द्वार परिदान में निर्धारित की गई है ।

शर्तें 1 से 10 तक वही रहेंगी जो कि अधिसूचना संख्या एफ० डी० एस० 8-16 (आपूर्ति)-III-2861-2900 दिनांक 21-5-99 व सम संख्या 7962-8000, दिनांक 2-12-99 में लगाई गई हैं ।

जगदीश चन्द्र शर्मा,  
जिला दण्डाधिकारी, बिलासपुर (हि० प्र०) ।

कार्यालय जिला पंचायत अधिकारी, हमीरपुर, जिला हमीरपुर (हि० प्र०)

निलम्बन आदेश

हमीरपुर, 19 जनवरी, 2000

संख्या पं०-एच० एम० आर०-7 (5) 43/92-- क्योंकि श्रीमती लक्ष्मी विमल, प्रधान, ग्राम पंचायत अनरोड़, विकास ब्लाड मोरंज, जिला हमीरपुर (हि० प्र०) के विरुद्ध श्री विजय कुमार उप-प्रधान तथा श्रीमती लक्ष्मी देवी, सदस्य, ग्राम पंचायत समिति मोरंज के शिक्षा पत्र पर खण्ड विकास अधिकारी, मोरंज के माध्यम

से निरीक्षक पंचायत द्वारा जांच दिनांक 22-8-98 को करवाए जाने पर उक्त प्रधान के विरुद्ध धनराशि, पद एवं शक्तियों के दुरुपयोग के गम्भीर आरोप सिद्ध होने पाए गए हैं :--

1. ग्राम पंचायत के प्रस्ताव सं० 3 दिनांक 29-1-97 के अन्तर्गत जवाहर रोजगार योजना के खाते में 10,000/- रुपये की राशि निर्माण रास्ता कलाहू हेतु डाला गया था, बहुमत के साथ पारित नहीं किया गया था। गलत लेखवद्ध करके प्रधान ने अपनी शक्तियों का दुरुपयोग किया है।
2. दिनांक 12-12-97 को पंजाब नेशनल बैंक की शाखा को कमवाह में स्थानान्तरित करने हेतु प्रस्ताव सं० 5 डाला गया है, जिसका विरोध 5 पंचों द्वारा दिनांक 27-12-97 को किया गया है। इससे प्रधान का कथन असत्य सिद्ध होता है तथा यह प्रधान पद की शक्तियों का दुरुपयोग है।
3. पंचायत द्वारा प्रस्ताव सं० 3 दिनांक 23-3-98 तथा प्रस्ताव सं० 4 दिनांक 23-3-98 को क्रमशः कांगड़ा केन्द्रीय सहकारी बैंक, तरकबाड़ी से राशि निकालने बारे डाला गया है, जिसमें राशि का स्थान खाली पाया गया है। इस आरोप को प्रधान द्वारा माना गया है कि राशि का स्थान खाली रखा गया था, जिसमें राशि बाद में भरी जानी थी। अतः यह प्रधान पद की शक्तियों का दुरुपयोग किया गया है तथा उच्चधिकारियों एवं ग्राम पंचायत को धोखा दिया गया है।
4. प्रधान द्वारा निम्न विवरण अनुसार पंचायत की धनराशि नकद शेष के रूप में हिमाचल प्रदेश पंचायती राज (सामान्य) नियमावली, 1975 के नियम 8 के विरुद्ध रख कर पंचायत निधि का दुरुपयोग किया गया है तथा पंचायत की ब्याज की हानि पहुंचाई गई है। यह प्रधान पद की शक्तियों का दुरुपयोग सिद्ध होता है।

दिनांक से दिनांक तक	राशि	माह	प्रधान के पास नकद शेष
14-1-97 से 12-2-97	975.50	9/98	1278.00
28-2-97 से 1-3-97	1593.55	10/98	1278.00
19-3-97 से 17-5-97	1023.50	11/98	1278.00
18-5-97 से 2-6-97	1017.50	12/98	6578.00
3-6-97 से 29-9-97	1022.50	2/99	457.00
30-9-97 से 27-10-97	1048.00	3/99	1033.00
28-10-97 से 21-1-98	1948.00		
22-2-98 से 24-3-98	1972.00		
25-3-98 से 17-4-98	16032.00		
29-5-98 से 10-6-98	1932.00		
11-6-98 से 28-7-98	1208.00		
29-7-98 से 28-8-98	1178.00		

उक्त आरोप को स्वीकारते हुए प्रधान ने मु० 435/- रुपये ब्याज राशि जमा करने बारे माना है परन्तु ब्याज राशि अभी तक जमा पंचायत नहीं करवाई गई है।

5. निर्माण रास्ता कलाहू पर 17 बैग सीमेंट के लगाए दर्शाए गए हैं, परन्तु खण्ड विकास अधिकारी भोरंज की रिपोर्ट अनुसार यह सीमेंट वास्तव में लगा ही नहीं है, जिससे 1960/- रुपये का स्पष्ट अपहरण हुआ है। इस हेतु कथित प्रधान उत्तरदायी है और उनका यह कृत्य प्रधान पद एवं शक्तियों का दुरुपयोग है।

6. महिला मण्डल भवन का निर्माण ग्राम सभा की अनुमति न लेकर खमरा नं० 978 व 979 में विभागीय आदेशों को उल्लंघना करके अवैध रूप से किया गया है, जिस पर प्रधान का उत्तर तथ्यों के प्रतिकूल है।
7. निर्माण रास्ता हरिजन बस्ती, गाजिया अमरोह हेतु पंचायत को अनुदान 23000/- रुपये कल्याण विमान द्वारा एगोड़ा किया गया है, जिसे प्रथम फिस्स पंचायत को राशि 11,500/- रुपये प्राप्त हुई और पंचायत ने इस कार्य पर 16,092.80 रुपये व्यय करके 4592.80 रुपये की राशि बिना सधम अधिकारी की पूर्वानुमति के अनाधिकृत रूप से व्यय करके सभा निधि को हानि पहुंचाई है। इस कार्य हेतु पंचायत ने रसीद सं० 2 दिनांक 10-6-99 के अनुसार 2840/- रुपये की धनराशि का 20 बैग सीमेंट कम दर्शाया है। परन्तु रोकड़ बही में 10-6-98 को दर्ज किया गया है। इसी प्रकार मस्ट्रोल सं० 3 दिनांक 1-6-99 से 22-6-99 तक 8884.80 रुपये का भी दर्ज रोकड़ 10-6-98 को किया गया है। इस अभाव में मस्ट्रोल व सीमेंट का बाऊचर एक वर्ष पूर्व दर्ज रोकड़ होने के फलस्वरूप संदिग्ध है तथा रोकड़ बही प्रधान द्वारा प्रमाणित है। अतः राशि 12,722/- रुपये के छलहरण के लिए प्रधान दोषी है। और क्योंकि उक्त कथित प्रधान के विरुद्ध पंचायत को धनराशि के दुरुपयोग तथा प्रधान पद की पद एवं शक्तियों के दुरुपयोग करने वाले दोषी पाए गए हैं तथा उनका प्रधान जैसे महत्वपूर्ण पद पर बने रहना जन हित में नहीं है तथा आगामी कार्यवाही में बाधा उत्पन्न कर सकते हैं।

अतः मैं, हेम राज शर्मा, जिला पंचायत अधिकारी, हमीरपुर, जिला हमीरपुर (हि० प्र०) उन शक्तियों का प्रयोग करते हुए जो कि मुझे हिमाचल प्रदेश पंचायती राज अधिनियम 1994 की धारा 145(1) के अन्तर्गत प्राप्त हैं, श्रीमती लक्ष्मी विमल, प्रधान, ग्राम पंचायत अमरोह, विकास खण्ड भोरंज, जिला हमीरपुर को उनके पद से तत्काल प्रभाव से निलम्बित करता हूँ तथा आदेश देता हूँ कि उक्त प्रधान अपने पद का कार्यभार उप-प्रधान, ग्राम पंचायत अमरोह को सौंप दें और यदि उनके पास ग्राम पंचायत अमरोह का अभिषेक, धनराशि अथवा चल व अचल सम्पत्ति हो तो उसे ग्राम पंचायत एवं विकास अधिकारी, ग्राम पंचायत अमरोह को तुरन्त सौंप देंगे।

हेम राज शर्मा,  
जिला पंचायत अधिकारी,  
हमीरपुर, जिला हमीरपुर (हि० प्र०)।

कार्यालय जिला दण्डाधिकारी, हमीरपुर, जिला हमीरपुर, हिमाचल प्रदेश

अधिसूचना

हमीरपुर, 19 जनवरी, 2000

संख्या 173-2000/पेशी.—मोटर वाहन अधिनियम, 1988 की धारा 115 के अन्तर्गत प्रदत्त शक्तियों का प्रयोग करते हुए, मैं, अनुराधा ठाकुर, जिला दण्डाधिकारी, हमीरपुर, हिमाचल प्रदेश, सुजानपुर शहर तथा नादीन शहर में जनसाधारण की सुविधा व सुरक्षा को ध्यान में रखते हुए भारी वाहनों से भारण उतारने व चढ़ाने की समय सीमा निर्धारित करने का आदेश जारी करती हूँ। जो तुरन्त प्रभावी होंगे, इन आदेशों का सर्व-साधारण को निम्न अपवादों व अनुदेशों का पालन करना होगा:—

- |  |                                      |
|--|--------------------------------------|
| 1. भारी वाहनों का मुख्य बाजार सुजानपुर में प्रवेश हेतु समय सारणी (ट्रक व मिनी ट्रैम्पो इत्यादि)। | सायं 6.00 बजे से प्रातः 8.00 बजे तक। |
| 2. भारी वाहनों का मुख्य बाजार नादीन में प्रवेश हेतु समय सारणी (ट्रक व मिनी ट्रैम्पो)।            | सायं 5.00 बजे से प्रातः 9.00 बजे तक। |

3. लोडिंग व अनलोडिंग का कार्य सुजानपुर शहर में सांय 6.00 बजे से दूसरे दिन प्रातः 8.00 बजे तक तथा नादीन शहर में सांय 5.00 बजे से दूसरे दिन प्रातः 9.00 बजे से पहले करने की आज्ञा होगी। कोई भी व्यक्ति सामान उतारते समय सड़क व नालियों इत्यादि को क्षति नहीं पहुंचाएगा। यदि क्षति पहुंचाएगा तो उसकी मरम्मत इत्यादि की जिम्मेवारी उसी व्यक्ति की होगी। यह सामान दो घंटे के भीतर भारण तथा उतारण व गन्तव्य स्थान पर ले जाने का व्यक्ति विनियमना उसी समय के बीच प्रबन्ध करेगा और सामान उतारते समय यातायात में कोई अवरोध पैदा नहीं करेगा और सामान उतार कर सीधा दुकान अथवा गोदाम में ले जाएगा और कोई भी व्यक्ति गाड़ी के साथ सड़क पर सामान नहीं रखेगा, यदि रखेगा तो उसके विरुद्ध नियमानुसार कार्यवाही अमल में लाई जावेगी।

यह आदेश नगर पंचायत के सफाई वाहन, रोगी वाहन, कानून व्यवस्था से सम्बन्धित वाहन, अग्नि-शमन वाहन, दुग्ध वैन व गैस वाहन पर लागू नहीं होंगे।

अनुराधा ठाकुर,  
जिला दण्डाधिकारी,  
हमीरपुर, हिमाचल प्रदेश।

कार्यालय जिला पंचायत अधिकारी, सोलन, जिला सोलन, हिमाचल प्रदेश

कार्यालय आदेश

सोलन, 27 जनवरी, 2000

संख्या सोलन-3-92(पंच)/92-312-26.—यतः खण्ड विकास अधिकारी कण्डाघाट ने इस कार्यालय को सूचित किया है कि उनके विकास खण्ड से निम्नलिखित पदाधिकारी ने घरेलू परिस्थिति के कारण त्याग-पत्र दिया है जिसे उन्होंने उसे स्वीकृत करने की सिफारिश की है :—

क्रम सं०	विकास खण्ड	ग्राम पं०/वाडं	पं० अधिकारी का नाम व पद	त्याग-पत्र की तिथि
1.	कण्डाघाट	पोथना	श्री दिला राम, सदस्य	23-10-99

अतः मैं, जय लाल कन्नाण, जिला पंचायत अधिकारी, सोलन, जिला सोलन, हिमाचल प्रदेश पंचायती राज अधिनियम, 1994 की धारा 130 (1) तथा हिमाचल प्रदेश पंचायती राज (सामान्य) नियम 135 के अन्तर्गत विहित शक्तियों का प्रयोग करते हुए उपरोक्त विकास खण्ड के पंचायत के अधिकारी का त्याग-पत्र उपरोक्त तिथि से स्वीकार करता हूँ।

जय लाल कन्नाण,  
जिला पंचायत अधिकारी, सोलन,  
जिला सोलन (हि० प्र०)।

